

မသန်စွမ်းသူများအကျိုးဝင်ရွေးကောက်ပွဲဆိုင်ရာ အသိပညာပေးလက်ခွဲစာအုပ်

မဲပေးခြင်းဖြင့် မိမိနိုင်ငံ၊ မိမိ လူ့အဖွဲ့အစည်း၏ ကံကြမ္မာကို
ဆုံးဖြတ်၊ ပုံဖော်ကြပါစို့။

မြန်မာနိုင်ငံ မသန်စွမ်းသူများရှေ့ဆောင်အဖွဲ့ (MILI) မှ စီစဉ်၍
IFES-Myanmar and USAID မှ ပံ့ပိုးသည်။



ကမ္ဘာ့ကျန်းမာရေးအဖွဲ့ကြီး၏ ထုတ်ပြန်ကြေညာချက်အရ ကမ္ဘာ့လူဦးရေ၏ ၁၅ ရာခိုင်နှုန်းသည် တနည်းမဟုတ် တနည်း မသန်စွမ်းသူများဖြစ်သည်ဟု ဆိုပါသည်။

ယင်းရာခိုင်နှုန်းဖြင့် တွက်ချက်မည်ဆိုလျှင် မြန်မာနိုင်ငံ တွင် လူဦးရေ ၉-သန်းခန့်သည် တနည်းမဟုတ်တနည်း မသန်စွမ်းသူများ ဖြစ်မည်ဟု ဆိုနိုင်ပါသည်။ လူမှုဝန်ထမ်း၊ ကယ်ဆယ်ရေးနှင့်ပြန်လည်နေရာချထား ရေးဝန်ကြီးဌာန၏ တရားဝင်ထုတ်ပြန်ချက်အရ မြန်မာနိုင်ငံလူဦးရေ၏ ၂.၃ ရာခိုင်နှုန်း (တနည်းအားဖြင့် လူဦးရေ ၁၃-သိန်းခန့်)သည် မသန်စွမ်းသူများ ဖြစ်သည်ကို တွေ့ရှိရပါသည်။

မြန်မာနိုင်ငံ မသန်စွမ်းသူများ ရှေ့ဆောင်အဖွဲ့ (MILI)သည် မသန်စွမ်းသူများ ကိုယ်တိုင်ဆုံးဖြတ်၊ ဘဝရပ်တည်နိုင်ရေး၊ လိုအပ်သော ဝန်ဆောင်မှုများ ရရှိခံစား လာနိုင်ရေး၊ တန်းတူအခွင့်အရေးရရှိလာရေးနှင့် လူ့အဖွဲ့အစည်းအတွင်း အပြည့်အဝ ဝင်ဆံ့လာနိုင်ရေးအတွက် ကြိုးစား ဆောင်ရွက်နေသော မသန်စွမ်းသူများကိုယ်တိုင် ဦးဆောင်သည့် လူမှုဖွံ့ဖြိုးရေး အဖွဲ့အစည်းတစ်ခုဖြစ်ပါသည်။

မသန်စွမ်းသူများသည် ရုပ်ပိုင်း၊ စိတ်ပိုင်းနှင့် မူဝါဒပိုင်းဆိုင်ရာ အတားအဆီးများကြောင့် ပညာရေး၊ ကျန်းမာရေး၊ စီးပွားရေး၊ လူမှုရေး၊ ဘာသာရေးနှင့် နိုင်ငံရေးနယ်ပယ်များတွင် နိုင်ငံသားတစ်ယောက် ရသင့်ရထိုက်သည့် အခြေခံအခွင့်အရေးများကို ဆုံးရှုံးနေကြရပြီး လူ့အဖွဲ့ အစည်း၏ဝန်ထုပ်ဝန်ပိုးအဖြစ် ရှုမြင်သတ်မှတ်ခြင်းကို ခံနေရပေသည်။ အခြေအနေအားလုံးကို ပြောင်းလဲဖို့ရန် နိုင်ငံရေးဖြစ်စဉ်နှင့် ရွေးကောက်ပွဲများတွင် မသန်စွမ်းသူများ အများနည်းတူ ပါဝင်ဆောင်ရွက်ခွင့် ရရှိရေးသည် ပခါနကျပေသည်။

**ပြည်ထောင်စုသမ္မတမြန်မာနိုင်ငံတော်အစိုးရမှ ၂၀၁၁ ခုနှစ်၊ ဒီဇင်ဘာလ (၇)ရက်နေ့ တွင် ပါဝင်လက်မှတ်ရေးထိုး
အတည်ပြုထားသည့် မသန်စွမ်းသူများအခွင့်အရေးဆိုင်ရာ ကုလသမဂ္ဂသဘောတူစာချုပ်ပါ မသန်စွမ်းသူများ၏
နိုင်ငံရေးနှင့်ပြည်သူ့ရေးရာ နယ်ပယ်များတွင် ပါဝင်ဆောင်ရွက်ခြင်းဆိုင်ရာ အခွင့်အရေးများ**

စာချုပ်အပိုဒ်-၂၉

စာချုပ်အဖွဲ့ဝင်နိုင်ငံများသည် မသန်စွမ်းသူများ နိုင်ငံရေးနှင့်ပြည်သူ့ရေးရာနယ်ပယ်များတွင် အများနည်းတူ ပါဝင်ဆောင်ရွက်ခွင့်ရရှိမှု
သေချာစေရန် အာမခံ စီမံဆောင်ရွက်ပေးရမည်။ မသန်စွမ်းသူများ၏ တန်းတူမဲပေးပိုင်ခွင့်နှင့် ကိုယ်တိုင်ရွေးချယ်ခံပိုင်ခွင့်ရ
ရှိမှု သေချာစေရေးအတွက် အောက်ပါအတိုင်း ဆောင်ရွက်ရမည်။

က) မဲပေးရေးလုပ်ငန်းအစီအစဉ်များ၊ အကူအညီပေးမှုများနှင့် မဲရုံအပါအဝင် အသုံးအဆောင် ပစ္စည်းများသည်
မသန်စွမ်းသူများအတွက် သင့်လျော်လက်လှမ်းမီ အဆင်ပြေစေသည့် အနေအထားဖြစ်စေရမည်။

ခ) ရွေးကောက်ပွဲနှင့် ပြည်သူ့ဆန္ဒခံယူပွဲတို့တွင် မသန်စွမ်းသူများအား လျှို့ဝှက်ဆန္ဒမဲ ပေးနိုင်သည့်အခွင့်အရေးကို
ခြိမ်းခြောက်ခံရခြင်းမရှိစေဘဲ ဆောင်ရွက်နိုင်ရန် ကာကွယ် ပေးရမည်။


ဂ) မသန်စွမ်းသူများအနေဖြင့် မဲထည့်ရာတွင် ၎င်းတို့စိတ်ကြိုက်ရွေးချယ်ခေါ်ဆောင်လာသော ပုဂ္ဂိုလ်၏အကူအညီဖြင့်
မဲထည့်ခြင်းကို ခွင့်ပြုရမည်။


**ပြည်ထောင်စုသမ္မတမြန်မာနိုင်ငံတော်အစိုးရမှ သဘောတူထားသည့် မသန်စွမ်းသူများဆိုင်ရာ အာဆီယံဆယ်စုနှစ်လုပ်ငန်းစဉ်နှင့်
ဘာလီကြေညာချက်ပါ နိုင်ငံရေးနယ်ပယ်တွင် မသန်စွမ်းသူများ ပါဝင်ဆောင်ရွက်ခွင့်ဆိုင်ရာ အခွင့်အရေးများ**

အာဆီယံဦးစားပေးလုပ်ငန်းစဉ်-၆

“မသန်စွမ်းသူများအနေဖြင့် အခြားသူများနည်းတူ ကိုယ်တိုင် ဆန္ဒမဲပေးခွင့်နှင့် ရွေးကောက်ခံပိုင်ခွင့် အပါအဝင် နိုင်ငံရေး
နယ်ပယ်တွင် အပြည့်အဝ ပါဝင်လာနိုင်စေရေး သေချာစွာ စီမံဆောင်ရွက်ပေးရန်”

- ရွေးကောက်ပွဲနဲ့ မဲပေးရေးလုပ်ငန်းစဉ်တွေမှာ မသန်စွမ်းသူများအားလုံး အဟန့်အတားမရှိ ပါဝင်နိုင်အောင် နိုင်ငံတော်က လိုအပ်တဲ့ ပြင်ဆင်ဆောင်ရွက်မှုများကို ထားရှိဖို့ လိုအပ်ပါတယ်။
- တီဗွီနဲ့ ရေဒီယိုကထုတ်လွှင့်တဲ့ ရွေးကောက်ပွဲဆိုင်ရာ သတင်းတွေ၊ ပညာပေးဇာတ်လမ်းတွေမှာလဲ မသန်စွမ်းသူမဲဆန္ဒရှင်များ တန်းတူမဲပေးခွင့်နဲ့ ရွေးကောက်တင်မြှောက်ခံပိုင်ခွင့်ကို အားပေးတဲ့အစီအစဉ်များ ပါဝင်ရုံမက ထုတ်လွှင့်တဲ့ အဲဒီသတင်းအချက်အလက်တွေကို သူတို့လက်လှမ်းမီသိရှိနိုင်အောင်လဲ စီစဉ်ရမှာပါ။
- မဲရုံမှာ မဲရေတွက်ပြီး မဲရလဒ်တွေ ထုတ်ပြန် ကြေငြာတဲ့အခါမှာလဲ ကျွန်တော်တို့လို နားမကြားတဲ့သူတွေ သိနိုင်အောင် စဉ်းစားဆောင်ရွက်ပေးကြပါ။
- မသန်စွမ်းသူမဲဆန္ဒရှင်များ အလွယ်တကူ လက်လှမ်းမီ အသုံးပြုနိုင်သော မဲရုံများ စီစဉ်ပေးပါ။
- ဟုတ်ပါတယ်။ မသန်စွမ်းသူတွေလဲ မဲလာပေးနိုင်ပါတယ်လို့ ဖိတ်ခေါ်နေရုံနဲ့တော့ ကျွန်တော်တို့တွေအတွက် အဆင်မပြေပါဘူး။





- 👍 ရွေးကောက်ပွဲကော်မရှင် အဆင့်ဆင့်တွင် အရည်အချင်းရှိသော မသန်စွမ်းသူများကို ထည့်သွင်းခန့်အပ်ပေးပါ။
- 👍 ရွေးကောက်ပွဲဥပဒေ၊ နည်းဥပဒေနှင့် ညွှန်ကြားချက်များ ထုတ်ပြန်ရာတွင် မသန်စွမ်းသူများပါဝင်နိုင်မှုကို ကန့်သတ်သည့် အချက်များရှောင်ရှားပေးပါ။
- 👍 ရွေးကောက်ပွဲလုပ်ငန်းလမ်းညွှန်နှင့် မဲရုံလက်စွဲစာအုပ်တွင် မသန်စွမ်းသူ မဲဆန္ဒရှင်များအား ထိရောက်စွာ အကူအညီပေးနည်းများ ထည့်သွင်းပြဋ္ဌာန်းလေ့ကျင့်ပေးပါ။
- 👍 သက်ဆိုင်ရာက မဲဆန္ဒရှင်စာရင်းကို ကောက်ခံတဲ့အခါ မသန်စွမ်းသူတွေ မကျန်ခဲ့အောင် စနစ်တကျ ဆောင်ရွက်ဖို့လိုပါတယ်။
- 👍 မဲဆန္ဒရှင်စာရင်း ထုတ် ပြန်တဲ့အခါမှာလဲ မသန်စွမ်းသူတွေ (အထူးသဖြင့် နားမကြားတဲ့သူတွေနဲ့ မျက်စိမမြင်တဲ့ သူတွေ) အလွယ်တကူကြားသိနိုင်အောင် စီမံဆောင်ရွက်ပေးသင့်ပါတယ်။
- 👍 ရွေးကောက်ပွဲ ကော်မရှင်အဖွဲ့ဝင်များနှင့် ဝန်ထမ်းများကို မသန်စွမ်းသူများ အခွင့်အရေးဆိုင်ရာ အမြင်ဖွင့်သင်တန်းများ ပေးအပ်ပါ။



မြန်မာနိုင်ငံသည် တရားမျှတပြီး အားလုံးအတွက် အခွင့်အရေးတန်းတူ ညီမျှသည့် ဒီမိုကရေစီ ရွေးကောက်ပွဲများကျင်းပပြီး နိုင်ငံ၏ဘက်စုံဖွံ့ဖြိုးတိုးတက်ရေးကို ဖော်ဆောင်လျက်ရှိပါသည်။ ဤအခြေအဆောင်ရွက်ရန် လိုအပ်ပါသည်။

လူအများပျော်ရွှင်၊ အဆင်ပြေသလို မသန်စွမ်းသူများလည်း ပျော်ရွှင်၊ အဆင်ပြေချင်ပါသည်။ လူအများပါဝင်နိုင်သလို မသန်စွမ်းသူများလည်းပါဝင်လိုပါ သည်။ ထိုနည်းတူ နိုင်ငံသူ **၆**များအားလုံး ပါဝင်ဆောင်ရွက်လိုကြပါသည်။

တကယ်တော့ မသန်စွမ်းသူများသည် ကိုယ်တိုင် ဆန္ဒမဲပေးခွင့်ရှိသလို လွှတ်တော်အသီးသီးတွင် ကိုယ်စားအိမ်နီးချင်း အာဆီယံနိုင်ငံအချို့၏ လွှတ်တော်များတွင် မသန်စွမ်းသူ ပါလီမန်အမတ်များရှိနေကြပြီး နိုင်ငံ



နိုင်ငံတော်သစ်ဆီသို့ အသွင်ကူးပြောင်းလျက်ရှိပါသည်။ ပြည်သူ့အများပါဝင်သော နှစ်၊ အချိန်အခါသမယတွင် မသန်စွမ်းသူများ၏အရေးကိစ္စကိုလည်း ထည့်သွင်း စဉ်းစား

နိုင်ငံရေး၊ စီးပွားရေး၊ လူမှုရေး၊ ယဉ်ကျေးမှုနှင့် ပြည်သူ့ဘဝ နယ်ပယ်များတွင် ပိုင်ခွင့်ရှိသည့် နိုင်ငံရေးနှင့် ရွေးကောက်ပွဲ လုပ်ငန်းစဉ်များတွင်လည်း မသန်စွမ်းသူများ

ကလေးလှယ်လောင်းအဖြစ် ကိုယ်တိုင် ဝင်ရောက် ရွေးချယ်ခံ ပိုင်ခွင့်လည်း ရှိရမည်ဖြစ်ပါသည်။ ၎င်းတို့၏ဥပဒေပြုရေးတာဝန်ကို ကျေပွန်စွာ ထမ်းဆောင်နေသည်ကို တွေ့ရှိရပါသည်။

မသန်စွမ်းသူမဲဆန္ဒရှင်များပါ အလွယ်တကူလက်လှမ်းမီ အသုံးပြုနိုင်သော မဲရုံဆိုသည်မှာ -

- ၁) မဲရုံသည် မြေညီထပ်တွင် ရှိရမည်။ (အပေါ်ထပ်ဖြစ်ပါက ဝှီးချဲ့လ်တက်လမ်း သို့မဟုတ် ဓါတ်လှေကား ရှိရမည်။)
- ၂) မဲရုံအဝင်ဝတွင် လှေကားထစ်ရှိပါက ဝှီးချဲ့လ်တက်/ ဆင်းနိုင်သော ဆင်ခြေလျှောလမ်းတည်ဆောက် ထားရှိရမည်။ မျက်မမြင်များအတွက် သင်္ကေတပြလျှောက်လမ်းရှိရမည်။
- ၃) မဲရုံအဝင်အဝတ်ခါးအကျယ်သည် ဝှီးလ်ချဲ့လ် ဝင်၊ ထွက်နိုင်မည့်အနည်းဆုံး ၃ ပေရှိရမည်။
- ၄) မဲဆန္ဒရှင် စာရင်းမှတ်ပုံတင်သည့်နေရာ၊ မဲလက်မှတ်ထုတ်ပေးသည့်နေရာ၊ လျှို့ဝှက်မဲပေးသည့်နေရာနှင့် မဲရုံအတွင်းနေရာများသည် မသန်စွမ်းသူများ (အထူးသဖြင့် ဝှီးချဲ့သုံးသူများနှင့် မျက်မမြင်များ) သွားလာအသုံးပြုနိုင်ရေးအတွက် လွယ်ကူသော အဟန့်အတားကင်းသည့် အနေအထားဖြစ်ရမည်။
- ၅) မဲပုံးများနှင့် မဲရုံအတွင်းအသုံးပြုသော စားပွဲများသည် ဝှီးချဲ့လ်အသုံးပြုသူ မဲဆန္ဒရှင်များအတွက် အဆင်ပြေ သော ဒီဇိုင်းများဖြစ်ရမည်။ စားပွဲ၏အမြင့်သည် ပျမ်းမျှ ၂-ပေခွဲရှိရမည်ဖြစ်ပြီး အောက်ခြေတွင် ချုပ်တန်းများရှိမနေရ။
- ၆) မျက်မမြင်မဲဆန္ဒရှင်များပါ အလွယ်တကူ မဲပေးနိုင်ရန် သင်္ကေတများပါသည့် (သို့မဟုတ်) မျက်မမြင်လက်စမ်းစာဖြင့် ပြင်ဆင်ထားသည့် မဲလက်မှတ်များထားရှိရမည်။ မဲရုံ၊ မဲဆန္ဒရှင်မှတ်ပုံတင်ခြင်း၊ မဲပေးခြင်းနှင့် ပတ်သက်သည့် သတင်းအချက်အလက်များကို မျက်မြင်လက်စမ်းစာပေးဖြင့် ရေးသားပြင်ဆင်ထားပေးရမည်။ (သို့မဟုတ် - မိမိယုံကြည်စိတ်ချရသည့်သူ၏ အကူအညီဖြင့် လွတ်လပ်စွာ လျှို့ဝှက်ဆန္ဒမဲပေးခွင့်ရှိရမည်။)
- ၇) နားမကြားသူ မဲဆန္ဒရှင်များအတွက် မဲရုံတွင် လက်သင်္ကေတပြဘာသာစကား တက်ကျွမ်းသည့် ဝန်ထမ်းတစ်ဦးဦး စီစဉ်ထားရှိ၍ ဘာသာပြန်ဝန်ဆောင်မှုပေးရမည်။
- ၈) မသန်စွမ်းသူမဲဆန္ဒရှင်များ လာရောက်မဲပေးရာတွင် စနစ်တကျလေ့ကျင့်ပေးထားသော ထိရောက်စွာ ကူညီပေးနိုင်သည့် ဝန်ထမ်းများထားရှိရမည်။

မသန်စွမ်းသူ့မဲဆန္ဒရှင်များ၏ ကိုယ်တွေ့ဖြစ်ရပ်များနှင့် ရင်ထဲကစကားသံများ

ဟုတ်ပါတယ်။ ဒါမှသာ
မသန်စွမ်းသူတွေလဲ
နိုင်ငံရေးနဲ့
ပြည့်သူ့ရေးရာ
နယ်ပယ်ကဏ္ဍ
အားလုံးမှာ အပြည့်အဝ
ပါဝင်ဆောင်ရွက်ခွင့်ရမှာပါ။



“ မသန်စွမ်းသူမို့လို့ အိမ်
မှာပဲနေပါ။ ဒုက္ခမရှာပါနဲ့၊
မဲမပေးလဲရပါတယ်” ဆိုတဲ့
အတွေးအခေါ်ဟောင်းတွေကို
ကျွန်တော်တို့လက်မခံတော့ပါဘူး။
မဲပေးခွင့်ဟာ ကျွန်တော်တို့ရဲ့
မွေးရာပါ အခွင့်အရေးပဲ။




“မျက်စိမှမမြင်တာ ခရီးဘယ်လိုလုပ်
သွားမှာလဲ မှတ်ပုံတင်မရှိလဲ ကိစ္စမရှိ
ပါဘူး” ဆိုတဲ့ လူတစ်ချို့ရဲ့ ဆုံးဖြတ်
ချက်ကြောင့် ကျွန်တော်ငယ်ငယ်က
မှတ်ပုံတင်မရခဲ့ဘူး။ အခုမဲပေးချိန်
ရောက်တော့မှ မှတ်ပုံတင်မရှိလို့
မဲပေးခွင့်ဆုံးရှုံးရပြီ။



၂၀၁၁ခုနှစ်တုန်းက နိုင်ငံရေးပါတီတစ်ခုရဲ့ ဟောပြောပွဲကို စိတ်ဝင်စားလို့ သွားတက်ခဲ့တယ်။ ဒါပေမယ့် နားမကြားသူကျမအတွက် ဘာသတင်းအချက်အလက်မှ ကြားသိခွင့်မရခဲ့ပါဘူး။ ဘာဖြစ်လို့လဲဆိုတော့ အဲဒီဟောပြောပွဲမှာ လက်သင်္ကေတပြ ဘာသာပြန်လဲ မစီစဉ်ပေးထားဘူး။ ပါတီရဲ့ သဘောထားနဲ့ ဟောပြောချက်တွေကို စာရွက်နဲ့ရေးပြီး ဝေတာလဲမရှိတော့ ကျမလိုပဲ အခြားနားမကြားတဲ့ သူတွေနဲ့ နားလေးတဲ့ သူတွေလဲ ဒုက္ခရောက်ကြရတယ်။




မသန်စွမ်းသူတွေဟာ ကြိုတင်မဲကိုပဲ ပေးရမယ်လို့ ဥပဒေမှာ ပြဋ္ဌာန်းမထားပါဘူး။ မသန်စွမ်းသူဖြစ်လို့ ကြိုတင်မဲကိုပဲ ပေးပါဆိုရင်လဲ မမှန်ပါဘူး။ ဆန္ဒရှိရင် ကိုယ်တိုင်သွားပြီးမဲရုံမှာ ကိုယ်တိုင်မဲပေးခွင့်ရှိပါတယ်။



နိုင်ငံတကာမှ အတုယူဖွယ်ဥပမာများ

ကိုဆိုပိုနိုင်ငံ၏ အတုယူဖွယ်ရာ နမူနာ



မြို့တော်နှင့်ဒေသန္တရ အထွေထွေရွေးကောက်ပွဲများတွင် မျက်မမြင် များ လျှို့ဝှက်မဲပေးနိုင်သည့် မဲလက်မှတ်များ သုံးစွဲလာရန် မျက်မမြင် အဖွဲ့အစည်းများမှ ရွေးကောက်ပွဲကော်မရှင်အား အနီးကပ် အကူအညီပေးခဲ့သည်။

ဖိလစ်ပိုင်နိုင်ငံ၏ အတုယူဖွယ်ရာ နမူနာ



ဖိလစ်ပိုင်နိုင်ငံ၏ ဗဟိုရွေးကောက်ပွဲကော်မရှင်အဖွဲ့တွင် အဖွဲ့ဝင် (၇)ဦးရှိသည့် အနက်တစ်ဦးမှာ မသန်စွမ်းသူဖြစ်သည်ကို တွေ့ရှိရစဉ်။ ယင်း (၇) ဦးကို ဖိလစ်ပိုင်သမ္မတက ရွေးချယ်ခန့်အပ်ခြင်း ဖြစ်သည်။

နယူးဇီလန်နိုင်ငံ၏ အတုယူဖွယ်ရာ နမူနာ



မဲစာရင်းပေးခြင်း၊ မဲသွားထည့်ခြင်းနှင့်ပါတီသက်၍ ဉာဏ်ရည် မသန်စွမ်းသူများ အလွယ်တကူ နားလည် သိရှိနိုင်ရန် အဆင်ပြေသော ပုံစံများ စီစဉ်ထားပေးခြင်း၊

အင်ဒိုနီးရှားနိုင်ငံ၏ အတုယူဖွယ်ရာ နမူနာ



ဘာလီကြေညာချက် အမှတ်စဉ်-၇

“မသန်စွမ်းသူများသည် ပြည်နယ်/တိုင်းအဆင့်နှင့် နိုင်ငံတော် အဆင့် နှစ်ဆင့်တို့တွင် နိုင်ငံရေးအရတန်းတူဖြစ်မှုအပြင် ရွေးကောက် တင်မြှောက်ပွဲများတွင် ဦးဆောင်ခွင့်၊ ပါလီမန်အမတ်များအဖြစ် ပါဝင်ခွင့် တို့အတွက် လိုအပ်သည့် ထောက်ပံ့မှုများ၊ နိုင်ငံရေးလုပ်ငန်းအစီအစဉ်များ တွင် ပါဝင်ခွင့် ရရှိမှုများ အပါအဝင် ဖွံ့ဖြိုးရေးကဏ္ဍအားလုံးတွင် ပါဝင်ခွင့် ရရှိရေး တိုက်တွန်းဆောင်ရွက်ရန်”။

မြန်မာနိုင်ငံ မသန်စွမ်းသူများရှေ့ဆောင်အဖွဲ့
(Myanmar Independent Living Initiative-MILI)
(ရုံးချုပ်လိပ်စာ)

အမှတ် (၁၇)၊ သာယာအေးလမ်း၊ မရမ်းကုန်းမြို့နယ်၊ ရန်ကုန်မြို့။

ဖုန်း - ၀၉-၄၅၀၀ ၆၇၂၄၇၊ ၀၁ ၆၆၀၉၆၉၊ ၀၁ ၉၆၆၉၁၃၃

အီးမေးလ် info.myanmarili@gmail.com

ဝက်ဘ်ဆိုဒ် www.myanmarili.org

ဖေ့စ်ဘွတ် www.facebook.com/myanmarili

